

2021 ഏപ്രിൽ, മേയ് മാസങ്ങളിലെ ഓണറേറിയം വിതരണം ചെയ്യുകഴിഞ്ഞു. പ്രേക്മാരുടെ പ്രവൃത്തിദിനങ്ങൾ, അവധി തുടങ്ങിയ വിവരങ്ങൾ സോഫ്റ്റ്‌വെയറിൽ അപ്‌ലേറ്റ് ചെയ്യാൻ പ്രേക്മാരുടെ ഭാഗത്തുനിന്ന് കാലതാമസം വന്നതിനാൽ 2021 ജൂൺ മാസത്തെ ഓണറേറിയം വിതരണം ചെയ്തിട്ടില്ല.

(സി) വേതനത്തിന് പുറമെ പ്രേക്മാർക്ക് നൽകി വരുന്ന മറ്റ് ആനുകൂല്യങ്ങൾ എന്തെല്ലാമാണെന്ന് വ്യക്തമാക്കാമോ?

വേതനത്തിന് പുറമെ പ്രേക്മാർക്ക് അതതു വർഷം സർക്കാർ പ്രഖ്യാപിക്കുന്ന ഉത്സവബത്തയും, സാക്ഷരതാമിഷന്റെ തനതു ഫണ്ടിൽ നിന്നും ഗുരുതര രോഗങ്ങൾക്കായി ഒറ്റത്തവണമാത്രം ചികിത്സാ ധനസഹായമായി 50,000 രൂപയും മരണാനന്തര ധനസഹായമായി പ്രേക്മാരുടെ കുടുംബങ്ങൾക്ക് 75,000 രൂപയും അനുവദിച്ചു വരുന്നു. വനിതാ പ്രേക്മാർക്ക് 6 മാസം വേതനത്തോടുകൂടിയുള്ള പ്രസവാവധിയും കോവിഡ്-19 ബാധിച്ച പ്രേക്മാർക്കും ക്വാറന്റൈനിൽ കഴിയേണ്ടിവരുന്ന പ്രേക്മാർക്കും വേതനത്തോടുകൂടിയുള്ള സ്പെഷ്യൽ കാഷ്വൽ അവധിയും അനുവദിച്ചുവരുന്നു. കൂടാതെ എല്ലാ പ്രേക്മാർക്കും വർഷത്തിൽ 12 ദിവസത്തെ വേതനത്തോടുകൂടിയുള്ള കാഷ്വൽ അവധിയും അനുവദിച്ചുവരുന്നു.

(ഡി) കോവിഡ് ഡ്യൂട്ടി നിർവ്വഹിക്കുന്ന പ്രേക്മാരെ ആരോഗ്യ സുരക്ഷാ പദ്ധതിയിൽ ഉൾപ്പെടുത്തുന്നതിനു വേണ്ട നടപടികൾ സ്വീകരിക്കുമോ ?

കോവിഡ് ഡ്യൂട്ടി ചെയ്യുന്ന പ്രേക്മാരെ ആരോഗ്യ സുരക്ഷാ പദ്ധതിയിൽ ഉൾപ്പെടുത്താൻ നിലവിൽ വ്യവസ്ഥയില്ല. എങ്കിലും പ്രേക്മാർക്ക് ഇൻഷുറൻസ് പരിരക്ഷ നൽകി വന്നിരുന്നു. സാക്ഷരതാമിഷന്റെ വിഹിതവും പ്രേക്മാരുടെ വേതനത്തിൽ നിന്നും പിടിക്കുന്ന വിഹിതവും ചേർത്താണ് ഇൻഷുറൻസ് തുക അടച്ചിരുന്നത്. ഇവ വർഷംതോറും പുതുക്കി വന്നിരുന്നു. യൂണൈറ്റഡ് ഇന്ത്യ ഇൻഷുറൻസ് കമ്പനിയുടെ ഇൻഷുറൻസ് പരിരക്ഷ 22-6-2021-ന് അവസാനിച്ചു. നിലവിൽ പ്രേക്മാരെ തദ്ദേശസ്വയംഭരണ സ്ഥാപനങ്ങളിൽ പുനർവിന്യസിക്കുന്നതിന് നടപടി നടന്നു വരുന്നതിനാൽ പ്രേക്മാരുടെ ഇൻഷുറൻസ് പുതുക്കിയിട്ടില്ല.

#### കാർഷികേതര മേഖലയിൽ തൊഴിലവസരങ്ങൾ

243(2599) ശ്രീ. ഷാഫി പറമ്പിൽ: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് കാർഷികേതര മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കാൻ എന്തെങ്കിലും പദ്ധതി ആവിഷ്കരിച്ചിട്ടുണ്ടോ; വിശദാംശം ലഭ്യമാക്കുമോ?

കാർഷികേതര മേഖലയിൽ കൂടുതൽ തൊഴിലവസരങ്ങൾ സൃഷ്ടിക്കുന്നതിന് പ്രത്യേകം പദ്ധതികളൊന്നും തൊഴിൽ വകുപ്പ് മുഖാന്തരം ആരംഭിച്ചിട്ടില്ല. എന്നാൽ തൊഴിൽ വകുപ്പിന് കീഴിലെ നാഷണൽ എംപ്ലോയ്മെന്റ് വകുപ്പ് മുഖാന്തരം സംരംഭകത്വം പ്രോത്സാഹിപ്പിക്കുന്നതിനും സമൂഹത്തിലെ വിവിധ തലത്തിലുള്ള തൊഴിൽരഹിതരെ സ്വയംതൊഴിലിലേയ്ക്ക് ആകർഷിച്ച് അവർക്ക് ആവശ്യമായ സഹായങ്ങൾ നൽകി സ്വയം പര്യാപ്തമാക്കുന്നതിന് നിലവിൽ അഞ്ച് സ്വയം തൊഴിൽ പദ്ധതികൾ നടപ്പിലാക്കി വരുന്നുണ്ട്.

1. കെസ്റ്റു എംപ്ലോയ്മെന്റ് എക്സ്പ്രെസ്സിൽ പേര് രജിസ്റ്റർ ചെയ്തിട്ടുള്ള 21-50 പ്രായപരിധിയിലുള്ള തൊഴിൽ രഹിതർക്കുള്ള വ്യക്തിഗത സ്വയം തൊഴിൽ പദ്ധതിയായ കെസ്റ്റു, വിവിധ ധനകാര്യ സ്ഥാപനങ്ങൾ മുഖേന നടപ്പിലാക്കുന്നു. പരമാവധി വായ്പത്തുക ഒരു ലക്ഷം രൂപയും സബ്സിഡി വായ്പത്തുകയുടെ 20% രൂപയുമാണ്.
2. മൾട്ടി പർപ്പസ് സർവ്വീസ് സെന്റേഴ്സ് / ജോബ് ക്ലബ്ബ് എംപ്ലോയ്മെന്റ് എക്സ്പ്രെസ്സിൽ പേര് രജിസ്റ്റർ ചെയ്തിട്ടുള്ളവർക്കുള്ള സംയുക്ത സ്വയം തൊഴിൽ പദ്ധതിയാണിത്. വിവിധ ധനകാര്യ സ്ഥാപനങ്ങൾ മുഖേന നടപ്പിലാക്കുന്ന ഈ പദ്ധതിക്ക് പരമാവധി വായ്പ 10 ലക്ഷം രൂപയും സബ്സിഡിയായി വായ്പത്തുകയുടെ 25% (പരമാവധി 2 ലക്ഷം രൂപ ) രൂപയുമാണ്.
3. ശരണ്യ എംപ്ലോയ്മെന്റ് എക്സ്പ്രെസ്സിൽ പേര് രജിസ്റ്റർ ചെയ്തിട്ടുള്ള അശരണരായ വനിതകൾ, വിധവകൾ, വിവാഹമോചനം നേടിയ സ്ത്രീകൾ, ഭർത്താവ് ഉപേക്ഷിച്ച് പോയവർ, 30 വയസ് കഴിഞ്ഞ അവിവാഹിതകൾ, ഭിന്നശേഷിക്കാരായ വനിതകൾ, പട്ടിക വർഗ്ഗത്തിലെ അവിവാഹിതരായ അമ്മമാർ, ശയ്യാവലംബരും നിത്യരോഗികളുമായ ഭർത്താവുള്ള വനിതകൾ എന്നിവർക്ക് മാത്രമായുള്ള സ്വയം തൊഴിൽ പദ്ധതിയാണിത്. വകുപ്പ് നേരിട്ട് നടപ്പിലാക്കുന്ന ഈ പദ്ധതിക്ക് സാധാരണ ഗതിയിൽ പരമാവധി വായ്പ 50000 രൂപയും സബ്സിഡി 50% രൂപയുമാണ്.
4. കൈവല്യ എംപ്ലോയ്മെന്റ് എക്സ്പ്രെസ്സിൽ പേര് രജിസ്റ്റർ ചെയ്തിട്ടുള്ള ഭിന്നശേഷിക്കാർക്ക് മാത്രമായിട്ടുള്ള സ്വയം തൊഴിൽ പദ്ധതി. വകുപ്പ് നേരിട്ട് നടപ്പിലാക്കുന്ന ഈ പദ്ധതിക്ക് സാധാരണ ഗതിയിൽ പരമാവധി വായ്പ 50000 രൂപയും സബ്സിഡി 50% രൂപയുമാണ്.

5. നവജീവൻ എംപ്ലോയ്മെന്റ് എക്സ്പ്രോജക്റ്റുകളിൽ പേര് രജിസ്റ്റർ ചെയ്തിട്ടുള്ള മുതിർന്ന പൗരന്മാർക്കുള്ള (50-65 പ്രായപരിധി) സ്വയം തൊഴിൽ പദ്ധതി. വിവിധ ധനകാര്യ സ്ഥാപനങ്ങൾ മുഖേന നടപ്പിലാക്കുന്ന ഈ പദ്ധതിക്ക് പരമാവധി വായ്പ 50000 രൂപയും സബ്സിഡി വായ്പത്തുകയുടെ 25% രൂപയുമാണ്.

#### **മൈക്രോ സംരംഭങ്ങൾ വഴി തൊഴിൽ**

244(2600) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

കേന്ദ്ര സഹായത്തോടെ മൈക്രോ സംരംഭങ്ങൾ വഴി തൊഴിൽ ലഭ്യമാക്കാൻ എന്തെങ്കിലും നടപടി സ്വീകരിച്ചിട്ടുണ്ടോ; വിശദമാക്കുമോ?

മൈക്രോ സംരംഭങ്ങൾ വഴി തൊഴിൽ ലഭ്യമാക്കുന്ന പദ്ധതികൾ ഒന്നും തന്നെ തൊഴിൽ വകുപ്പിൽ നടപ്പിലാക്കുന്നില്ല. എന്നാൽ, കേന്ദ്ര സർക്കാരിന്റെ MSME മന്ത്രാലയം കേരള സർക്കാരിന്റെ വ്യവസായ ഡയറക്ടറേറ്റുമായി ചേർന്ന് ക്ലസ്റ്റർ വികസന പരിപാടി നടപ്പിലാക്കുന്നുണ്ട്. ഇതിന്റെ ഭാഗമായി കോമൺ ഫെസിലിറ്റി സെന്ററുകളും ഇൻഫ്രാസ്ട്രക്ചർ ഡെവലപ്മെന്റ് പ്രോജക്ടുകളും കമ്മീഷൻ ചെയ്തുവരുന്നുണ്ട്. ഇത് മൈക്രോ, ചെറുകിട സംരംഭങ്ങൾക്ക് അവരുടെ ശേഷി വർദ്ധിപ്പിക്കുന്നതിന് സഹായിക്കുകയും അതുവഴി സംസ്ഥാനത്ത് കൂടുതൽ തൊഴിലവസരങ്ങൾ സൃഷ്ടിക്കാൻ സഹായകരമാവുകയും ചെയ്യുന്നു.

#### **കയർ തൊഴിലാളി പെൻഷൻ വിതരണം**

245(2601) ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കയർ തൊഴിലാളി ക്ഷേമനിധി ബോർഡ് മുഖേന കയർ തൊഴിലാളികൾക്ക് പെൻഷൻ വിതരണത്തിനായുള്ള തുക സർക്കാരിൽ നിന്ന് അനുവദിക്കുന്നതിന് കാലതാമസം നേരിടുന്നതായി ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല. എല്ലാ മാസവും 23-നും 25-നും ഇടയ്ക്ക് പെൻഷൻ വിതരണം ചെയ്യുന്നതിനുള്ള തുക ബോർഡിന് ലഭിക്കുന്നുണ്ട്.

(ബി) കയർ തൊഴിലാളികൾക്ക് പെൻഷൻ വിതരണം ചെയ്യുന്നതിനായി എന്തൊക്കെ നടപടികളാണ് സ്വീകരിച്ചിട്ടുള്ളത്; വിശദമാക്കാമോ?

കയർ തൊഴിലാളികൾക്ക് അവരുടെ ബാങ്ക് അക്കൗണ്ട് മുഖാന്തരവും ഇലക്ട്രോണിക് മണി ഓർഡർ മുഖാന്തരവും എല്ലാ മാസവും 25-നും 31-നും ഇടയിൽ പെൻഷൻ നൽകി വരുന്നുണ്ട്.